

ಕರ್ನಾಟಕ ಸರ್ಕಾರದ ನಡವಳಿ

ವಿಷಯ: ಶ್ರೀ ಬಿ.ಎನ್. ಸಣ್ಣೇಗೌಡ, ನಿವೃತ್ತ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ಹಿಂದಿನ ದೇಬೂರು ಗ್ರಾಮ ಪಂಚಾಯಿತಿ ನಂಜನಗೂಡು ತಾಲ್ಲೂಕು ಇವರ ವಿರುದ್ಧ ಶಿಸ್ತು ಕ್ರಮದ ಬಗ್ಗೆ. -ಅಂತಿಮ ದಂಡನಾದೇಶ ಹೊರಡಿಸುವ ಬಗ್ಗೆ.

ಓದಲಾಗಿದೆ:

1. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಮೈಸೂರು ಜಿಲ್ಲೆ, ರವರ ಪತ್ರ ಸಂಖ್ಯೆ: ಇಎಸ್‌ಟಿ (2)/21/2013-14. ದಿನಾಂಕ: 23-06-2016.
2. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಮೈಸೂರು ಜಿಲ್ಲೆ, ರವರ ಪತ್ರ ಸಂಖ್ಯೆ: ಇಎಸ್‌ಟಿ (2)/21/2013-14. ದಿನಾಂಕ: 29-09-2016, 30-11-2016, 17-01-2017, 12-06-2017.
3. ಸರ್ಕಾರದ ಪತ್ರ ಸಂಖ್ಯೆ:ಗ್ರಾಅಪ 500 ಗ್ರಾಪಂಚಾ 2016 ದಿನಾಂಕ: 06-05-2017 ಮತ್ತು 09-06-2017.
4. ಕಾರ್ಯದರ್ಶಿ, ಕರ್ನಾಟಕ ಲೋಕ ಸೇವಾ ಆಯೋಗ, ಬೆಂಗಳೂರು ರವರ ಪತ್ರ ಸಂಖ್ಯೆ:PSC 262 CNS 2016, ದಿ:05-01-2018.

ಪ್ರಸ್ತಾವನೆ:

ಮೇಲೆ ಓದಲಾದ (1) ರಲ್ಲಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಮೈಸೂರು ರವರ ಪತ್ರದಲ್ಲಿ ದೇಬೂರು ಗ್ರಾಮ ಪಂಚಾಯಿತಿ ಪ್ರಕರಣದಲ್ಲಿ ಭಾಗಿಯಾಗಿರುವ ಶ್ರೀ ಬಿ.ಎನ್. ಸಣ್ಣೇಗೌಡ.(ನಿವೃತ್ತ) ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ವಿರುದ್ಧ ಮಾನ್ಯ ಲೋಕಾಯುಕ್ತ ರವರಲ್ಲಿ ದೂರು ದಾಖಲಾಗಿರುವ ಹಿನ್ನೆಲೆಯಲ್ಲಿ ಸದರಿ ದೂರಿಗೆ ಸಂಬಂಧಿಸಿದಂತೆ ನೌಕರರ ವಿರುದ್ಧ ವಿಚಾರಣೆ ನಡೆಸಿ ಮಾಹಿತಿಯನ್ನು ಸಲ್ಲಿಸುವಂತೆ ಮಾನ್ಯ ಲೋಕಾಯುಕ್ತ ರವರಿಂದ ನಿರ್ದೇಶಿಸಿದ ಹಿನ್ನೆಲೆಯಲ್ಲಿ ಸದರಿಯವರ ವಿರುದ್ಧ ಆರೋಪಗಳಿಗೆ ಸಂಬಂಧಿಸಿದಂತೆ ದಿನಾಂಕ:19-08-2014 ರಲ್ಲಿ ದೋಷಾರೋಪಣಾ ಪಟ್ಟಿಯನ್ನು ಜಾರಿ ಮಾಡಲಾಗಿರುತ್ತದೆ. ಆಪಾದಿತ ನೌಕರರು ದಿನಾಂಕ:18-09-2014 ರಂತೆ ಸಲ್ಲಿಸಿದ್ದ ಲಿಖಿತ ಸಮಜಾಯಿಷಿಯನ್ನು ಅಂಗೀಕರಿಸಲು ಅವಕಾಶವಿಲ್ಲದ ಹಿನ್ನೆಲೆಯಲ್ಲಿ ಸದರಿಯವರ ವಿರುದ್ಧ ಆರೋಪಗಳಿಗೆ ಸಂಬಂಧಿಸಿದಂತೆ ನಿಯಮಾನುಸಾರ ವಿಚಾರಣಾ ವರದಿಯನ್ನು ಸಲ್ಲಿಸುವಂತೆ ಮುಖ್ಯ ಯೋಜನಾಧಿಕಾರಿ, ಜಿಲ್ಲಾ ಪಂಚಾಯಿತಿ, ಮೈಸೂರು ರವರನ್ನು ವಿಚಾರಣಾಧಿಕಾರಿಯನ್ನಾಗಿ ದಿ:14-10-2014 ರಂದು ನೇಮಕ ಮಾಡಲಾಗಿತ್ತು. ವಿಚಾರಣಾಧಿಕಾರಿಗಳು ನಿಯಮಾನುಸಾರ ವಿಚಾರಣೆ ನಡೆಸಿ, ನೌಕರರ ವಿರುದ್ಧ ಮಾಡಲಾದ ಆರೋಪಗಳು ಸಾಬೀತಾಗಿರುವುದು ಎಂದು ವರದಿಯನ್ನು ಸಲ್ಲಿಸಿರುತ್ತಾರೆ. ಆಪಾದಿತರು ಅನ್ಯಕಾಂತವಾಗದ ಜಮೀನನ್ನು ನಿವೇಶನಗಳನ್ನಾಗಿ ಪರಿವರ್ತಿಸಿರುವ ಬಗ್ಗೆ ಹಾಗೂ ನಿಯಮಬಾಹಿರವಾಗಿ ಖಾತೆಗಳನ್ನು ಮಾಡಿರುವ ಬಗ್ಗೆ ಮತ್ತು ಹಿಂದಿನ ಕಾರ್ಯದರ್ಶಿಗಳ ಸಹಿಯನ್ನು ಪೋರ್ಚಿ ಮಾಡಿ ಕರ್ತವ್ಯಲೋಪವೆಸಗಿರುವ ಬಗ್ಗೆ ಮಾಡಲಾದ ಆರೋಪಗಳು ಸಾಬೀತಾಗಿರುವುದೆಂದು ವಿಚಾರಣಾ ವರದಿಯಲ್ಲಿ ತಿಳಿಸಿರುತ್ತಾರೆ.

ವಿಚಾರಣಾಧಿಕಾರಿಗಳು ಸಲ್ಲಿಸಿದ ವಿಚಾರಣಾ ವರದಿಯ ಪ್ರತಿಯನ್ನು ಆಪಾದಿತ ನೌಕರರಿಗೆ ದಿ:16-05-2016 ರಂದು ಜಾರಿ ಮಾಡಲಾಗಿತ್ತು. ಆಪಾದಿತ ನೌಕರರು ವಿಚಾರಣಾಧಿಕಾರಿಗಳು ಸಲ್ಲಿಸಿರುವ ವಿಚಾರಣಾ ವರದಿಯು ಪಾರದರ್ಶಕವಾಗಿರುವುದಿಲ್ಲವೆಂದು ಸದರಿ ವರದಿಯನ್ನು ವಿವಿಧ ನ್ಯಾಯಾಲಯಗಳು ನೀಡಿದ ಆದೇಶಗಳ ಹಿನ್ನೆಲೆಯಲ್ಲಿ ತಳ್ಳಿಹಾಕಿ ಅವರನ್ನು ಆರೋಪ ಮುಕ್ತಗೊಳಿಸುವಂತೆ ದಿನಾಂಕ:04-06-2016 ರಂದು ಕೋರಿರುತ್ತಾರೆ. ಆಪಾದಿತ ನೌಕರರಾದ ಶ್ರೀ ಬಿ.ಎನ್. ಸಣ್ಣೇಗೌಡ, ರವರು ದಿನಾಂಕ:30-09-2015 ರಂದು ಈಗಾಗಲೇ ವಯೋನಿವೃತ್ತಿ ಹೊಂದಿರುವುದರಿಂದ ನಿವೃತ್ತ ನೌಕರರಿಗೆ ದಂಡನೆಯನ್ನು ವಿಧಿಸಲು ಕೆ.ಸಿ.ಎಸ್.ಆರ್. ನಿಯಮ 214 ರನ್ವಯ ಸಕ್ಷಮ ಪ್ರಾಧಿಕಾರವಾಗಿದ್ದು, ಅಂತಿಮ ಆದೇಶವನ್ನು ಹೊರಡಿಸುವಂತೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಮೈಸೂರು ರವರು ಕೋರಿರುತ್ತಾರೆ.

ಈ ಬಗ್ಗೆ ಪರಿಶೀಲಿಸಲಾಗಿದೆ. ಶ್ರೀ ಬಿ.ಎನ್. ಸಣ್ಣೇಗೌಡ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, (ಹಾಲಿ ನಿವೃತ್ತ) ಇವರು ದೇಬೂರು ಗ್ರಾಮ ಪಂಚಾಯಿತಿ, ನಂಜನಗೂಡು ತಾಲ್ಲೂಕು, ಮೈಸೂರು ಜಿಲ್ಲೆ, ಇಲ್ಲ ಕರ್ತವ್ಯ ನಿರ್ವಹಿಸುತ್ತಿದ್ದಾಗ ನಡೆಸಿದ ಅವ್ಯವಹಾರಗಳಿಗೆ ಸಂಬಂಧಿಸಿದಂತೆ ಈ ಕೆಳಕಂಡ ಆರೋಪಗಳ ಮೇಲೆ ಇಲಾಖಾ ವಿಚಾರಣೆ ನಡೆಸಲು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ ಜಿಲ್ಲಾ ಪಂಚಾಯತ್ ಮೈಸೂರು ಇವರು ದಿನಾಂಕ:14.10.2014 ರ ಆದೇಶದಲ್ಲಿ ಮುಖ್ಯಯೋಜನಾಧಿಕಾರಿ, ಜಿಲ್ಲಾ ಪಂಚಾಯತ್, ಮೈಸೂರು ಇವರನ್ನು ವಿಚಾರಣಾಧಿಕಾರಿಯನ್ನಾಗಿ ನೇಮಿಸಿರುತ್ತಾರೆ.

ಆರೋಪ - 1

ಶ್ರೀ. ಬಿ.ಎನ್. ಸಣ್ಣೇಗೌಡ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಹಿಂದಿನ ದೇಬೂರು ಗ್ರಾಮ ಪಂಚಾಯತ್, ಪ್ರಸ್ತುತ ಮಲ್ಲೂಪುರ ಗ್ರಾಮ ಪಂಚಾಯತ್, ನಂಜನಗೂಡು ತಾಲ್ಲೂಕು ಆದ ನೀವು ಈ ಹಿಂದೆ ದೇಬೂರು ಗ್ರಾಮ ಪಂಚಾಯತ್‌ನಲ್ಲಿ ಕರ್ತವ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ ಸರ್ವೆ ನಂ: 179/1, 180/1 ರಲ್ಲಿ ಒಟ್ಟು 4 ಎಕರೆ 0.30 ಗುಂಟೆ ಜಮೀನನ್ನು ಕೃಷಿಯೇತರ ಉದ್ದೇಶಕ್ಕಾಗಿ ಸಕ್ಷಮ ಪ್ರಾಧಿಕಾರದಿಂದ ಅನ್ಯಕ್ರಾಂತ ಆದೇಶವಾಗಿದ್ದರೂ ಅಕ್ರಮವಾಗಿ ನಿವೇಶನಗಳಾಗಿ ಪರಿವರ್ತಿಸಿ, ಖಾತೆ ಮಾಡುವ ಮೂಲಕ ಕರ್ತವ್ಯಲೋಪವೆಸಗಿ, ಕರ್ನಾಟಕ ನಾಗರೀಕ ಸೇವಾ (ನಡತೆ) ನಿಯಮಾವಳಿ 1966ರ ನಿಯಮ 3(iii) ನ್ನು ಉಲ್ಲಂಘಿಸಿರುತ್ತೀರಿ.

ಆರೋಪ - 2

ಶ್ರೀ. ಬಿ.ಎನ್. ಸಣ್ಣೇಗೌಡ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಹಿಂದಿನ ದೇಬೂರು ಗ್ರಾಮ ಪಂಚಾಯತ್, ಪ್ರಸ್ತುತ ಮಲ್ಲೂಪುರ ಗ್ರಾಮ ಪಂಚಾಯತ್, ನಂಜನಗೂಡು ತಾಲ್ಲೂಕು ಆದ ನೀವು ಈ ಹಿಂದೆ ದೇಬೂರು ಗ್ರಾಮ ಪಂಚಾಯತ್‌ನಲ್ಲಿ ಕರ್ತವ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ ಶ್ರೀ. ಬಿ. ನಾಗರಾಜೇ ಅರಸ್ ಬಿನ್ ಲೇಟ್ ಬಸವರಾಜೇ ಅರಸ್ ಮತ್ತು ಶ್ರೀ. ಎನ್. ಗುರುಪ್ರಸಾದ್ ಬಿನ್ ಎಸ್. ನಾರಾಯಣರಾವ್‌ರವರುಗಳು ದೇಬೂರು ಗ್ರಾಮದ ಸರ್ವೆ ನಂ. 179/1 ಮತ್ತು 180/1 ರ ಜಮೀನುಗಳಲ್ಲಿ ಖಾತೆ ಮಾಡಿಕೊಡುವ ಬಗ್ಗೆ ದಿನಾಂಕ: 30.06.2007 ರಂದು ನಡೆದ ಸಾಮಾನ್ಯ ಸಭೆಯಲ್ಲಿ ಚರ್ಚಿಸಿ ಸದರಿ ಜಮೀನಿನಲ್ಲಿ ರಚಿಸಿರುವ ನಿವೇಶನಗಳ ಖಾತೆಗಳನ್ನು ಡಿಮ್ಯಾಂಡ್ ರಿಜಿಸ್ಟ್ರಾರ್‌ನಲ್ಲಿ ಮಾತ್ರ ನೋಂದಾಯಿಸಿ ಕೊಂಡು ಅನ್ಯಕ್ರಾಂತ ಮಾಡಿಸಲು ಕಾಲಾವಕಾಶ ನೀಡಿ ವಿಳಂಬವಾದಲ್ಲಿ ಸದರಿ ಖಾತೆಗಳನ್ನು ರದ್ದುಪಡಿಸಿ ಯಥಾ ಸ್ಥಿತಿಯನ್ನು ಕಾಪಾಡಿಕೊಳ್ಳುವಂತೆ ತಿರ್ಮಾನಿಸಿದ ನಂತರ ದಿನಾಂಕ: 15.09.2011 ರಲ್ಲಿ ಗ್ರಾಮ ಪಂಚಾಯಿತಿ ಸಾಮಾನ್ಯ ಸಭೆಗಳಲ್ಲಿ ಖಾತೆ ಮಾಡಿಕೊಟ್ಟಿರುವುದನ್ನು ರದ್ದುಪಡಿಸಲು ತೀರ್ಮಾನಿಸಿದ್ದರೂ ಗ್ರಾಮ ಪಂಚಾಯತ್ ನಿರ್ಣಯದಂತೆ ಕ್ರಮವಹಿಸದೆ, ಸರ್ವೆ ನಂ: 179/1, 180/1 ರಲ್ಲಿ ಒಟ್ಟು 4 ಎಕರೆ 0.30 ಗುಂಟೆ ಜಮೀನನ್ನು ಕೃಷಿಯೇತರ ಉದ್ದೇಶಕ್ಕಾಗಿ ಸಕ್ಷಮ ಪ್ರಾಧಿಕಾರದಿಂದ ಅನ್ಯಕ್ರಾಂತ ಆದೇಶವಾಗಿದ್ದರೂ ಅಕ್ರಮವಾಗಿ ನಿವೇಶನಗಳಾಗಿ ಪರಿವರ್ತಿಸಿ ಖಾತೆ ಮಾಡುವ ಮೂಲಕ ಸರ್ಕಾರದ ಬೊಕ್ಕಸಕ್ಕೆ ನಿಯಮಾನುಸಾರ ಪಾವತಿಯಾಗಬೇಕಾದ ಅನ್ಯಕ್ರಾಂತ ಶುಲ್ಕವು ಪಾವತಿಯಾಗದೇ ನಷ್ಟವಾಗಲು ಕಾರಣರಾಗುವ ಮೂಲಕ ಕರ್ತವ್ಯಲೋಪವೆಸಗಿ, ಕರ್ನಾಟಕ ನಾಗರೀಕ ಸೇವಾ (ನಡತೆ) ನಿಯಮಾವಳಿ 1966ರ ನಿಯಮ 3(iii) ನ್ನು ಉಲ್ಲಂಘಿಸಿರುತ್ತೀರಿ.

ಆರೋಪ - 3

ಶ್ರೀ. ಬಿ.ಎನ್. ಸಣ್ಣೇಗೌಡ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಹಿಂದಿನ ದೇಬೂರು ಗ್ರಾಮ ಪಂಚಾಯತ್, ಪ್ರಸ್ತುತ ಮಲ್ಲೂಪುರ ಗ್ರಾಮ ಪಂಚಾಯತ್, ನಂಜನಗೂಡು ತಾಲ್ಲೂಕು ಆದ ನೀವು ಈ ಹಿಂದೆ ದೇಬೂರು ಗ್ರಾಮ ಪಂಚಾಯತ್‌ನಲ್ಲಿ ಕರ್ತವ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ, ದೇಬೂರು ಗ್ರಾಮ ಪಂಚಾಯತ್‌ನ ಹಿಂದಿನ ಕಾರ್ಯದರ್ಶಿಗಳ ಸಹಿಯನ್ನು ಫೋರ್ಜರಿ ಮಾಡುವ ಮೂಲಕ ನಿಯಮಬಾಹಿರವಾಗಿ ಡಿಮ್ಯಾಂಡ್ ರಿಜಿಸ್ಟ್ರಾರ್‌ನಲ್ಲಿ ಖಾತೆಯನ್ನು ನಮೂದಿಸಿ ಶ್ರೀ. ರಾಜಶೇಖರ್ ರವರ ಸಹಿಯನ್ನು ಹೋಲುವ ಹಾಗೆ ಸಹಿ ಮಾಡಿರುತ್ತೀರಿ. ನೀವು ಕಾರ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ ಅಂದಿನ ಗ್ರಾ.ಪಂ ಅಧ್ಯಕ್ಷರೊಂದಿಗೆ ಶಾಮೀಲಾಗಿ ನಿಯಮಬಾಹಿರವಾಗಿ ಡಿಮ್ಯಾಂಡ್ ರಿಜಿಸ್ಟ್ರಾರ್‌ನಲ್ಲಿ ನಮೂದು ಮಾಡಲಾಗಿದ್ದ ಖಾತೆಗಳನ್ನು ನಂತರ ಗ್ರಾಮ ಪಂಚಾಯತ್ ನಿರ್ಣಯದಂತೆ ರದ್ದುಗೊಳಿಸಲಾಗಿರುತ್ತದೆ. ಅನ್ಯಕ್ರಾಂತವಾಗದ ಕೃಷಿ ಜಮೀನನ್ನು ಕೃಷಿಯೇತರ ಉದ್ದೇಶಕ್ಕಾಗಿ ನಿಯಮಬಾಹಿರವಾಗಿ ಖಾತೆ ಮಾಡುವ ಮೂಲಕ ಹಾಗೂ ಹಿಂದಿನ ಕಾರ್ಯದರ್ಶಿಗಳ ಸಹಿಯನ್ನು ಫೋರ್ಜರಿ ಮಾಡುವ ಮೂಲಕ ಕರ್ತವ್ಯಲೋಪವೆಸಗಿ, ಕರ್ನಾಟಕ ನಾಗರೀಕ ಸೇವಾ (ನಡತೆ) ನಿಯಮಾವಳಿ 1966 ರ ನಿಯಮ 3(iii) ಉಲ್ಲಂಘಿಸಿರುತ್ತೀರಿ.

ವಿಚಾರಣಾಧಿಕಾರಿಯವರು ದಿನಾಂಕ: 13.04.2016 ರಂದು ವಿಚಾರಣಾ ವರದಿಯನ್ನು ಮುಖ್ಯಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್ ಮೈಸೂರು, ಇವರಿಗೆ ಸಲ್ಲಿಸಿರುತ್ತಾರೆ. ಮುಖ್ಯಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್ ಮೈಸೂರು, ಇವರು ಆಪಾದಿತ ನೌಕರರಿಗೆ ದಿನಾಂಕ : 16.05.2016 ರಂದು ವಿಚಾರಣಾ ವರದಿಯೊಂದಿಗೆ 2ನೇ ಕಾರಣ ಕೇಳುವ ನೋಟೀಸು ಜಾರಿ ಮಾಡಿರುತ್ತಾರೆ. ಇದಕ್ಕೆ ಆಪಾದಿತರು ದಿನಾಂಕ: 04.06.2016 ರಂದು ತಮ್ಮ ಲಿಖಿತ ಹೇಳಿಕೆ ಸಲ್ಲಿಸಿರುತ್ತಾರೆ. ಈ ಮಧ್ಯೆ ಆಪಾದಿತ ನೌಕರರಾದ ಶ್ರೀ. ಸಣ್ಣೇಗೌಡ ಇವರು ದಿನಾಂಕ: 30.09.2015 ರಂದು ಸರ್ಕಾರಿ ಸೇವೆಯಿಂದ ವಯೋ ನಿವೃತ್ತಿ ಹೊಂದಿರುವುದರಿಂದ ವಿಚಾರಣಾ ವರದಿಯ ಮೇಲೆ ಕೆ.ಸಿ.ಎಸ್.ಆರ್ ನಿಯಮ 214 ರ ಅಡಿಯಲ್ಲಿ ಸರ್ಕಾರದ ಹಂತದಲ್ಲಿ ಮುಂದಿನ ಕ್ರಮ ತೆಗೆದುಕೊಳ್ಳಲು ಕೋರಿ ಸರ್ಕಾರಕ್ಕೆ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ವಿಚಾರಣಾ ವರದಿಯನ್ನು ಪರಿಶೀಲಿಸಲಾಗಿ ಶ್ರೀ. ಸಣ್ಣೇಗೌಡ ಇವರ ವಿರುದ್ಧದ ಆರೋಪ ಸಾಬೀತಾಗಿರುವುದಾಗಿ ನಿರ್ಣಯಿಸಿರುತ್ತಾರೆ. ಆರೋಪಿತ ನೌಕರರು 2ನೇ ಕಾರಣ ಕೇಳುವ ನೋಟೀಸಿಗೆ ನೀಡಿರುವ ಉತ್ತರದಲ್ಲಿ ಈ ಕೆಳಕಂಡ ಆಕ್ಷೇಪಣೆ ಸಲ್ಲಿಸಿರುತ್ತಾರೆ.

- ವಿಚಾರಣಾ ವರದಿಯು ದೋಷಾರೋಪಣೆ ಪರ ಮತ್ತು ವಿರುದ್ಧ ಮಂಡಿಸಲ್ಪಟ್ಟ ಸಾಕ್ಷ್ಯದಾರವನ್ನು ಮುಕ್ತ ಮತ್ತು ಸಮದೃಷ್ಟಿಯಿಂದ ಸಲ್ಲಿಸಲಾಗಿರುವ ವಿಮರ್ಶೆಯ ವರದಿಯಾಗಿರುವುದಿಲ್ಲ. ಇಲ್ಲಿ ಮಾನ್ಯ ವಿಚಾರಣಾಧಿಕಾರಿಗಳು ಫಿರ್ಯಾದಿ ಸಾಕ್ಷ್ಯ ಹೇಳಿಕೆ ಅವರು ಹಾಜರು ಪಡಿಸಿದ ದಾಖಲೆಗಳಿಗೆ ಹೆಚ್ಚು ಪ್ರಾಧಾನ್ಯತೆ ನೀಡಿ ಅವರ ಪರ ನಿರ್ಣಯಿಸಿರುವುದು ಕಂಡುಬರುತ್ತದೆ. ರಕ್ಷಣಾ ಸಾಕ್ಷ್ಯಕ್ಕಾಗಲೀ, ರಕ್ಷಣಾ ದಾಖಲೆಗಳಾಗಲೀ ಸಿಗಬೇಕಾದ ಸ್ಥಾನ ನೀಡದೆ ಫಿರ್ಯಾದಿ ಸಾಕ್ಷ್ಯವೆಲ್ಲಾ ಅಸಲು ಅಪಾದಿತರೆಲ್ಲ ನಕಲು ಎಂಬ ಪೂರ್ವಾಭಿಪ್ರಾಯದ ನೆರಳಿನಲ್ಲಿ ನನ್ನ ಪ್ರತಿವಾದವನ್ನು ಪಡೆಯದೆ ನಿರ್ಣಯ ಕೈಗೊಂಡಿದ್ದಾರೆ.
- ಈ ವರದಿಯು ಬರೀ ಊಹೆ ಮತ್ತು ಸಂಬಂಧವಿಲ್ಲದ ಚರ್ಚೆಗಳಿಂದ ಕೂಡಿರುತ್ತದೆ.
- ವರದಿಯೂ ಸಾಕ್ಷ್ಯಗಳ ಮುಕ್ತ ಪರಾಮರ್ಶೆಯ ವರದಿಯಾಗಿರುವುದಿಲ್ಲ.
- ನನ್ನ ಸೇವಾವಧಿಯಲ್ಲಿ ಆಕ್ಷೇಪಿತ ಸ.ನಂ. 179/1 ಮತ್ತು 180/1 ರ ಒಟ್ಟು 4-30 ಎಕರೆ ಕೃಷಿಯೇತರ ಜಮೀನನ್ನು ಅನ್ಯಕ್ರಾಂತ ಮಾಡಿರುವ ವಿಚಾರವಾಗಲೀ ಅಥವಾ ನಿವೇಶನವನ್ನಾಗಿ ಪರಿವರ್ತಿಸುವ ಕಾರ್ಯವಾಗಲೀ ನಡೆದಿರುವುದಿಲ್ಲ. ಆದ್ದರಿಂದ ಡಿಮ್ಯಾಂಡ್ ರಿಜಿಸ್ಟ್ರಾರ್‌ನಲ್ಲಿ ನಮೂದಿಸಲಾಗಿರುವ ದಾಖಲೆಗಳನ್ನು ಅವಲಂಬಿಸಿ ಕ್ರಮ ಕೈಗೊಂಡಿರುವುದರಿಂದ ನಾನು ಯಾವುದೇ ರೀತಿಯ ಕರ್ತವ್ಯ ಲೋಪವೆಸಗಿರುವುದಿಲ್ಲ.
- ನಾನು ದೇಬೂರು ಗ್ರಾಮ ಪಂಚಾಯತಿ ಕಾರ್ಯ ವರದಿ ಮಾಡಿಕೊಳ್ಳುವುದಕ್ಕಿಂತ ಮುಂಚಿತವಾಗಿ ದೇಬೂರು ಗ್ರಾಮದ ಸ.ನಂ. 179/1 ಮತ್ತು 180/1 ರಲ್ಲಿನ ಒಟ್ಟು 4-30 ಎಕರೆ ವ್ಯವಸಾಯೇತರ ಜಮೀನನ್ನು ಅನ್ಯಕ್ರಾಂತ ಮಾಡದಿದ್ದರೂ ನಿವೇಶನವನ್ನಾಗಿ ರಚಿಸಿ ಡಿಮ್ಯಾಂಡ್ ರಿಜಿಸ್ಟ್ರಾರ್‌ನಲ್ಲಿ ದಾಖಲಿಸಿರುವುದನ್ನು ದಿನಾಂಕ:03.06.2007 ರಂದು ನಡೆದ ಸಭೆಯಲ್ಲಿ ಮಂಡಿಸಿ ನನ್ನ ಉದ್ಯೋಗ ಶೀಲತೆಯನ್ನು ಪ್ರದರ್ಶಿಸಿರುತ್ತೇನೆ. ಈ ಸಂಬಂಧ ಸಭೆಯು ಕೈಗೊಂಡ ನಿರ್ಣಯದಂತೆ ಕ್ರಮ ಕೈಗೊಂಡಿರುತ್ತೇನೆ. ವೈಯಕ್ತಿಕವಾಗಿ ಯಾವುದೇ ನಿರ್ಧಾರಗಳನ್ನು ತೆಗೆದು ಕೊಂಡಿರುವುದಿಲ್ಲ. ಗ್ರಾಮ ಪಂಚಾಯತಿಯಲ್ಲಿ ಆಗಿರುವ ನ್ಯೂನತೆಯನ್ನು ಸಭೆಯ ಗಮನಕ್ಕೆ ತಂದು ಕ್ರಮ ಕೈಗೊಂಡಿರುವುದನ್ನು ಪರಿಶೀಲಿಸದೆ ನನ್ನ ವಿರುದ್ಧ ಆರೋಪ ರಚಿಸಿರುವುದನ್ನು ಮಂಡನಾಧಿಕಾರಿಯವರು ಪರಿಶೀಲಿಸದೆ ತಮ್ಮ ವರದಿಯನ್ನು ಸಲ್ಲಿಸಿರುವುದು ಸ್ವಾಭಾವಿಕ ನ್ಯಾಯ ತತ್ವಗಳಿಗೆ ವಿರುದ್ಧವಾದ ಕ್ರಮವಾಗಿರುತ್ತದೆ.
- ಗ್ರಾಮ ಪಂಚಾಯತಿಯಲ್ಲಿ ದಿನಾಂಕ: 15.09.2011 ರಂದು ಸಾಮಾನ್ಯ ಸಭೆಯ ಕೈಗೊಂಡ ನಿರ್ಣಯದಂತೆ ಎಲ್ಲಾ ಖಾತೆಗಳನ್ನು ರದ್ದುಪಡಿಸಲಾಗಿದೆ. ಈ ಎಲ್ಲಾ ಪ್ರಕ್ರಿಯೆಗಳು ನನ್ನ ಸೇವಾವಧಿಯಲ್ಲಿ ನಿರ್ವಹಿಸಲಾಗಿದೆ. ಅಲ್ಲದೆ ಅನ್ಯಕ್ರಾಂತವಾಗಿಲ್ಲದೆ ಇರುವುದನ್ನು ಸಭೆಯ ಗಮನಕ್ಕೆ ತಂದು ಹಿಂದಿನ ನನ್ನ ಸಹೋದ್ಯೋಗಿ ಡಿಮ್ಯಾಂಡ್ ರಿಜಿಸ್ಟ್ರಾರ್‌ನಲ್ಲಿ ದಾಖಲಿಸಿರುವುದನ್ನು ಅವಲಂಬಿಸಿ ಖಾತೆ ನೋಂದಾಯಿಸಿರುವುದನ್ನು ರದ್ದುಪಡಿಸಲು ಕ್ರಮ ಕೈಗೊಂಡು ಜಮೀನು ಹಂಚಿಕೆಯಾಗದೆ ಇದ್ದಂತಹ ಸ್ಥಿತಿಯಲ್ಲಿಯೇ ಮುಂದುವರಿಸಲಾಗಿದೆ. ಆದ್ದರಿಂದ ನನ್ನ ವಿರುದ್ಧ ಹೊರಿಸಲಾಗಿರುವ ಎರಡನೇ ಆರೋಪ ಕೂಡ ಸಾಬೀತಾಗಿರುವುದಿಲ್ಲ ಎಂಬ ಅಂಶವನ್ನು ಮಾನ್ಯ ವಿಚಾರಣಾಧಿಕಾರಿಗಳು ಪರಿಶೀಲಿಸದೆ ತಮ್ಮ ತರ್ಕಬದ್ಧ ವರದಿಯನ್ನು ಸಲ್ಲಿಸಿರುವುದು ಲೋಪದೋಷದಿಂದ ಕೂಡಿದ್ದು ಸದರಿ ವರದಿಯನ್ನು ತಳ್ಳಿಹಾಕಿ ಈ ಎರಡನೇ ಆರೋಪ ಕೂಡ ಸಾಬೀತಾಗಿಲ್ಲ ಎಂದು ನಿರ್ಣಯಿಸಿ ಸದರಿ ಆರೋಪದಿಂದ ಮುಕ್ತಗೊಳಿಸಬೇಕಾಗಿ ಕೋರಿರುತ್ತಾರೆ.

ಆಪಾದಿತ ನೌಕರರಾದ ಶ್ರೀ ಬಿ.ಎನ್.ಸಣ್ಣೇಗೌಡ ರವರು ದೇಬೂರು ಗ್ರಾಮ ಪಂಚಾಯತ್‌ನಲ್ಲಿ ದಿನಾಂಕ:15-06-2007 ರಿಂದ 26-06-2013. ರವರೆಗೆ ಕಾರ್ಯನಿರ್ವಹಿಸಿರುತ್ತಾರೆ. ಸದರಿಯವರನ್ನು ದಿ:26-06-2013 ರ ಆದೇಶದ ರೀತ್ಯಾ ಅಮಾನತ್ತುಗೊಳಿಸಲಾಗಿರುತ್ತದೆ. ದೇಬೂರು ಗ್ರಾಮ ಪಂಚಾಯತ್‌ನಲ್ಲಿ ದಿನಾಂಕ:12-07-2010 ರಂದು ನಡೆದ ಗ್ರಾಮ ಪಂಚಾಯತ್ ಸಾಮಾನ್ಯ ಸಭಾ ನಡವಳಿಯ ರೀತ್ಯಾ ಅಕ್ರಮ ಖಾತೆಯನ್ನು ಮಾಡಲಾಗಿರುತ್ತದೆ. ದಿನಾಂಕ:28-05-2013 ರಂದು ದೇಬೂರು ಗ್ರಾಮ ಪಂಚಾಯತ್‌ನಲ್ಲಿ ನಡೆದ ಸಾಮಾನ್ಯ ಸಭಾ ನಡವಳಿಯ ರೀತ್ಯಾ ಅನುಮೋದನೆ ನಕ್ಷೆಗೆ ವಿರುದ್ಧವಾಗಿ ರಚಿಸಲಾಗಿದ್ದ ಆರು ಖಾತೆಗಳನ್ನು ರದ್ದು ಮಾಡಲು ಹಾಗೂ ಮೂಲ ನಕ್ಷೆಗೆ ಅನುಗುಣವಾಗಿ ಬಡಾವಣೆಯ ಯಥಾ ಸ್ಥಿತಿಯನ್ನು ಕಾಪಾಡಿಕೊಳ್ಳಲು ನಿರ್ಣಯ ಮಾಡಲಾಗಿರುತ್ತದೆ. ಗ್ರಾಮ ಪಂಚಾಯತ್‌ನಿಂದ ಮಾಡಲಾದ ನಿರ್ಣಯದಂತೆ ಆರು ಖಾತೆಗಳನ್ನು ರದ್ದು ಮಾಡಲು ಕ್ರಮವಹಿಸಿರುತ್ತಾರೆ ಮತ್ತು ಮೂಲ ನಕ್ಷೆಗೆ ಅನುಗುಣವಾಗಿ ಬಡಾವಣೆಯ ಯಥಾ ಸ್ಥಿತಿ ಕಾಪಾಡಿಕೊಂಡಿರುವುದು ಅಕ್ರಮ ಖಾತೆ ಮಾಡಿರುವ ನಿವೇಶನಗಳಲ್ಲಿ ಯಾವುದೇ ಕಟ್ಟಡಗಳನ್ನು ನಿರ್ಮಿಸಿರುವುದು ಕಂಡು ಬಂದಿರುವುದಿಲ್ಲವೆಂದೂ, ದಿನಾಂಕ:28-05-2013 ರ ಸಾಮಾನ್ಯ ಸಭಾ ನಿರ್ಣಯದ ಮೂಲಕ ಅಕ್ರಮ ಖಾತೆಗಳನ್ನು ರದ್ದು ಮಾಡಿ ಮೂಲ ನಕ್ಷೆಗೆ ಅನುಗುಣವಾಗಿ ಬಡಾವಣೆಯ ಯಥಾ ಸ್ಥಿತಿಯನ್ನು ಕಾಪಾಡಿಕೊಂಡು ಬಂದಿರುವುದರಿಂದ ಸರ್ಕಾರದ ಬೊಕ್ಕಸಕ್ಕೆ ಯಾವುದೇ ವಿಧವಾದ ಆರ್ಥಿಕ ನಷ್ಟವುಂಟಾಗಿರುವುದಿಲ್ಲವೆಂದು ನಂಜನಗೂಡು ತಾಲ್ಲೂಕು ಪಂಚಾಯತಿಯ ಕಾರ್ಯನಿರ್ವಾಹಕ ಅಧಿಕಾರಿಗಳು ವರದಿ ಮಾಡಿರುವುದಾಗಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿ, ಮೈಸೂರು ರವರು ತಿಳಿಸಿರುತ್ತಾರೆ.

ವಿಚಾರಣಾಧಿಕಾರಿಗಳು ಶ್ರೀ ಬಿ.ಎನ್. ಸಣ್ಣೇಗೌಡ, ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, (ನಿವೃತ್ತ) ದೇಬೂರು ಗ್ರಾಮ ಪಂಚಾಯತಿ, ನಂಜನಗೂಡು ತಾಲ್ಲೂಕು ರವರ ವಿರುದ್ಧ ಮಾಡಲಾದ ಆರೋಪಗಳು ಸಾಬೀತಾಗಿರುವುದಾಗಿ ವಿಚಾರಣಾ ವರದಿಯನ್ನು ಸಲ್ಲಿಸಿದ್ದ ಹಿನ್ನೆಲೆಯಲ್ಲಿ ಆಪಾದಿತ ನೌಕರರು ವಯೋನಿವೃತ್ತಿಯನ್ನು ಹೊಂದಿರುವುದರಿಂದ ಕೆ.ಸಿ.ಎಸ್.ಆರ್. 214ರ ರೀತ್ಯ ನಿವೃತ್ತ ನೌಕರರಿಗೆ ಸಂಬಂಧಿಸಿದಂತೆ ಸರ್ಕಾರವು ದಂಡನೆಯನ್ನು ವಿಧಿಸಲು ಸಕ್ಷಮ ಪ್ರಾಧಿಕಾರವಾಗಿರುವುದರಿಂದ ಆಪಾದಿತ ನೌಕರರು ನಂಜನಗೂಡು ತಾಲ್ಲೂಕು, ದೇಬೂರು ಗ್ರಾಮ ಪಂಚಾಯತಿನಲ್ಲಿ ಎಸಗಿರುವ ಕರ್ತವ್ಯಲೋಪಕ್ಕೆ ಸಂಬಂಧಿಸಿದಂತೆ ವಿಚಾರಣಾಧಿಕಾರಿಗಳು ಸಲ್ಲಿಸಿರುವ ವಿಚಾರಣಾ ವರದಿಯ ಬಗ್ಗೆ ಸರ್ಕಾರವು ಸಕ್ಷಮ ಪ್ರಾಧಿಕಾರವಾಗಿರುವುದರಿಂದ ಅಂತಿಮ ದಂಡನಾದೇಶವನ್ನು ಹೊರಡಿಸುವಂತೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿ, ಮೈಸೂರು ರವರು ಕೋರಿರುತ್ತಾರೆ.

ಮೇಲೆ ಓದಲಾದ(4) ರಲ್ಲಿ ಕಾರ್ಯದರ್ಶಿ, ಕರ್ನಾಟಕ ಲೋಕ ಸೇವಾ ಆಯೋಗ ರವರ ಪತ್ರದಲ್ಲಿ ಶ್ರೀ ಬಿ.ಎನ್. ಸಣ್ಣೇಗೌಡ, ನಿವೃತ್ತ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ ಇವರಿಗೆ ಕರ್ನಾಟಕ ಸಿವಿಲ್ ಸೇವಾ ನಿಯಮಗಳು, ನಿಯಮ 214(1)(ಬಿ) ರಂತೆ ನಿವೃತ್ತಿ ವೇತನದ ಶೇ 15 ರಷ್ಟು ಮೊತ್ತವನ್ನು 5 ವರ್ಷಗಳ ಅವಧಿಗೆ ತಡೆಹಿಡಿಯುವ ದಂಡನೆ ವಿಧಿಸಲು ಕರ್ನಾಟಕ ಲೋಕ ಸೇವಾ ಆಯೋಗದ ಸಹಮತಿ ನೀಡಿರುತ್ತದೆ. ವಿಚಾರಣಾ ವರದಿಯನ್ನು ಸರ್ಕಾರದ ಹಂತದಲ್ಲಿ ಪರಿಶೀಲಿಸಲಾಗಿದೆ. ನಿವೃತ್ತ ಆಪಾದಿತ ನೌಕರರಿಗೆ ದಂಡನಾದೇಶವನ್ನು ಹೊರಡಿಸಲು ಕೆ.ಸಿ.ಎಸ್.ಆರ್. ನಿಯಮ 214 ರಂತೆ ಸರ್ಕಾರವು ಸಕ್ಷಮ ಪ್ರಾಧಿಕಾರವಾಗಿರುತ್ತದೆ. ಆದುದರಿಂದ ಸದರಿಯವರ ವಿರುದ್ಧ ಅಂತಿಮ ದಂಡನಾದೇಶವನ್ನು ಹೊರಡಿಸಲು ಸರ್ಕಾರವು ನಿರ್ಣಯಿಸಿದೆ.

ಅದರಂತೆ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 500 ಗ್ರಾಪಂಚಾ 2016


ಬೆಂಗಳೂರು, ದಿನಾಂಕ: 05-01-2018.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ ಶ್ರೀ ಬಿ.ಎನ್. ಸಣ್ಣೇಗೌಡ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ (ನಿವೃತ್ತ) ಹಿಂದಿನ ದೇಬೂರು ಗ್ರಾಮ ಪಂಚಾಯತಿ ನಂಜನಗೂಡು ತಾಲ್ಲೂಕು ಇವರು ವಯೋನಿವೃತ್ತಿಯನ್ನು ಹೊಂದಿರುವುದರಿಂದ ಕರ್ನಾಟಕ ನಾಗರಿಕ ಸೇವಾ ನಿಯಮಾವಳಿಗಳು, ನಿಯಮ 214(1)(ಬಿ) ರಂತೆ ನಿವೃತ್ತಿ ವೇತನದ ಶೇ 15 ರಷ್ಟು ಮೊತ್ತವನ್ನು 5 ವರ್ಷಗಳ ಅವಧಿಗೆ ತಡೆಹಿಡಿಯುವ ದಂಡನೆ ವಿಧಿಸಿ ಸರ್ಕಾರವು ಆದೇಶಿಸಿದೆ.

ಈ ಆದೇಶವನ್ನು ಕಾರ್ಯದರ್ಶಿ, ಕರ್ನಾಟಕ ಲೋಕ ಸೇವಾ ಆಯೋಗ ರವರ ಪತ್ರ ಸಂಖ್ಯೆ: PSC 262 CNS 2016, ದಿ:05-01-2018 ರಲ್ಲಿ ನೀಡಿರುವ ಸಹಮತಿಯನ್ವಯ ಹೊರಡಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ ಮತ್ತು

ಅವರ ಹೆಸರಿನಲ್ಲಿ

 5/1/18
(ಮುಖ್ಯರಾಜ್ಯ ಅಧ್ಯಕ್ಷರು)

ಉಪನಿರ್ದೇಶಕರು ಹಾಗೂ ಪದನಿಮಿತ್ತ

ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಇವರಿಗೆ:

- 1) ಮಹಾಲೇಖಪಾಲರು, (ಲೆಕ್ಕ ಪರಿಶೋಧನೆ ಮತ್ತು ಲೆಕ್ಕಪತ್ರ), ಕರ್ನಾಟಕ, ಬೆಂಗಳೂರು.
- 2) ಉಪನಿರ್ದೇಶಕರು ವಿಚಾರಣೆಗಳು-4, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
- 3) ಕಾರ್ಯದರ್ಶಿ, ಕರ್ನಾಟಕ ಲೋಕ ಸೇವಾ ಆಯೋಗ, ಉದ್ಯೋಗ ಸೌಧ, ಬೆಂಗಳೂರು.
- 4) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿ, ಮೈಸೂರು ಜಿಲ್ಲೆ.
- 5) ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತಿ, ನಂಜನಗೂಡು ತಾಲ್ಲೂಕು, ಮೈಸೂರು ಜಿಲ್ಲೆ.
- 6) ಶ್ರೀ ಬಿ.ಎನ್. ಸಣ್ಣೇಗೌಡ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ (ನಿವೃತ್ತ) ಹಿಂದಿನ ದೇಬೂರು ಗ್ರಾಮ ಪಂಚಾಯತಿ ನಂಜನಗೂಡು ತಾಲ್ಲೂಕು ಮೈಸೂರು ಜಿಲ್ಲೆ ರವರಿಗೆ (ನಂಜನಗೂಡು ತಾಲ್ಲೂಕು ಪಂಚಾಯತಿ ಕಾರ್ಯನಿರ್ವಾಹಕ ಅಧಿಕಾರಿಯವರ ಮುಖಾಂತರ).
- 7) ಶಾಖಾ ರಕ್ಷಕರು/ ಹೆಚ್ಚಿನ ಪ್ರತಿ.
- 8) ವೆಬ್‌ಸೈಟ್, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ, ಬಹುಮಹಡಿ ಕಟ್ಟಡ, ಬೆಂಗಳೂರು.